

E dau maleka ka marautaki dina na vuli se veisemai ena mona livaliva, ia o sa donuya oti beka na ka ca e rawa ni yaco kina.

Na leqa e sotavi e wili kina na vakasaurarataki gone, veisara se veivakacacani: kena vakau na itaba tawakilikili, kerei me wasei na itaba se itukutuku e sakasaka se vakaririko; se mo vakaugeti mo vakaitavi ena cakacaka rerevaki, se tabu vakalawa.

E rawa nio tarova

Ke o sa donuya se o donuya tiko na leqa ena mona livaliva, o rere, lomaleqa se yalolailai kina, e tiko na sala mo taqomaki iko kina:

1. Muduka nomu muria se sema tiko kei na dua, se cegu sara mai na vakayagataki mona livaliva.
 2. Kua ni vakadonuya na veisureti ni dua drau sega ni veikilai - dau qarauna mo drau veikilai vinaka o qai vakadonuya kina mo drau veitokani se 'friend'.
 3. Kua ni muria se veitokani kei ira o sega ni via sema kina. Nanuma ni sega ni dua na kena ca nio bese ni sema kei na dua o sega ni via sema vua.
 4. Bokoca laivi na vosa se itukutuku vakamosiyalo e biu mai ena nomu akaude.
 5. Tukuna na veika o rarawataka se ririko kina. Ke o raica na ka e biu e tabu vakalawa ni mona livaliva, tukuna. Ke o gadreva tale na itukutuku ena sala me ripotetaki kina na tamata se ilawalawa se itukutuku ena ivolamata, raica na [Help Centre](#).
- De o na via wilika talega na [Facebook Community Standards](#) mo kila kina se cava so e vakatarai se vakatabui kina.
6. Kua ni biuta na kemu itukutuku dredre, ni rawarawa na kena laurai, wili kina nomu itikotiko, koronivuli, matavuvale, akaude ni baqe se vosavuni.
 7. Kere vakasala kei na veivuke vei koya o nuitaka, wili kina na itubutubu, wekamu, qasenivuli, italatala se nomu itokani.
 8. Ke o gadreva vakatotolo na veitokoni, qiria e dua na isoqosoqo veivukei se vakaillesilesi ni koro.

Kena [itukutuku matailalai](#), iko rawa ni kunea ike.

getsafeonline.org: Protecting Yourself

netsafeonline.org: Advice for Young People

